

Tohi Kakai 101: Ngaahi Fakamatala 'oku Totonu ke ke 'Ilo

'Oku fai fakata'u 'e 10 'a e Tohi Kakai 'a e Pule'anga 'Amelika' ke lau 'a e kakai kotoa 'oku nau nofo 'i 'Amelika' ni. Ko e foomu Tohi Kakai' ko e ngaahi fehu'i nounou pē fekau'aki mo e kakai kotoa 'oku nau nofo 'i ho 'api.' Ko ho'o ngaahi tali fakafo'ituitui' 'oku tauhi malu 'o 'ikai fakahā pe tuku atu ki ha toe potungāue pule'anga pe ha toe taha 'i tu'a 'i he Potungāue Tohi Kakai.' Ko e lao fakaKonisitūtone eni.

Ko e Tohi Kakai hoko mai' 'e kamata ia 'i **Mā'asi 2020**.

Ko ho'o kau 'i he lau,' 'oku mahu'inga 'aupito ia kiate koe mo e mo'ui ho fāmili.'

- Ko e ngaahi fakamatala 'oku tānaki 'i he Tohi Kakai' 'oku tokoni ia ki hono vahevahe 'o e pa'anga tokoni 'a e pule'anga,' 'a ia 'oku a'u ki he **\$1.5 tiliona**, ki he ngaahi ngāue mahu'inga 'o hangē ko e ngaahi 'apiako,' ngaahi polokalama tauhi mo'ui lelei' mo e ngaahi falemahaki,' ngaahi tokoni fakame'akai ma'a kinautolu 'oku fiema'u tokoni,' ngaahi nofo'anga fakafāmili ma'a kinautolu 'oku si'i 'enau vāhenga,' mo e ngaahi tokoni pehē.
- Ko e ngaahi fakamatala ko ia 'oku tānaki 'i he Tohi Kakai' 'oku ne fakamālohi'i'aki ange 'a e le'o hotau kakai' 'i he ngaahi tafa'aki fekau'aki mo e fili palesiteni' mo e fili fakafofonga Fale Alea.' 'Oku lava foki 'e he fakamatala' ni 'o fakamahino'l mo fokotu'u totonu ange 'a e tala hotau kakai' 'i he fonua' ni.

'Oku malu 'aupito.

'Oku 'ikai ngofua ki he Potungāue Tohi Kakai' ke nau fakahā pe vahevahe ho'o ngaahi fakamatala fakatautaha' ki he ngaahi potungāue fakapule'anga kehekehe,' pe ko ha kau 'ōfisa ngāue 'a e Fefolau'aki,' pe ko ha taha pē. 'Oku mālohi 'aupito pē 'a e ngaahi lao ia 'oku ne malu'i ho'o fakamatala 'i he Tohi Kakai.' Ko e ngaahi fakamatala' ni 'oku ngāue'aki pē ia 'e he Potungāue Tohi Kakai' ki hono tala fakalukufua 'a e tu'unga mo'ui 'a e kakai' mo e fonua.'



‘Oku nounou mo faingofua.

- **‘E lava ke ke tali ‘i he ngaluope.’** ‘E tuku mai ‘a e ngaahi fakahinohino mei he Potungāue Tohi Kakai’ ‘i **Ma’asi 2020**. Fakahū ho’o Fika Faka’api,’ ‘a ia ‘e tuku atu ‘e he Potungāue Tohi Kakai’ ‘i he meili,’ ki he ‘enau peesi ‘i he ngaluope,’ pea ke tali leva ‘a e ngaahi fehu’i.’
- **‘E lava ke ke ngaue’aki ho’o telefoni.’** Tā ki he Potungāue Tohi Kakai’ ke ke tali ‘a e ngaahi fehu’i Tohi Kakai’ ‘i he telefoni.’ Te ke lava foki ‘o ‘eke ki he potungāue tatau ‘a e ngaahi me’a ‘oku ‘ikai mahino fekau’aki mo e Tohi Kakai.’
- Kapau ‘oku ‘ikai ke ke lava ‘o ngaue’aki ‘a e komipiuta’ pe ko e telefoni,’ ‘e lava ‘e he Potungāue Tohi Kakai’ ‘o meili atu ‘a e foomu pepa ke fakafonu ki ai ho’o Tohi Kakai.’

Kapau ‘e a’u atu ki Mē 2020 ‘oku te’eki ke fakahū ho’o Tohi Kakai,’ ‘e ‘a’ahi atu ha Tokotaha Tohi Kakai ki ho ‘api’ ke tākaki mo fakafonu ho’o Tohi Kakai.’ Te ke kei lava pē ‘o fakafonu ho’o Tohi Kakai’ ‘i he ngaluope’ pe telefoni’ ‘o a’u ki Sune 2020. Ko ia, ngāue leva ki ho’o Tohi Kakai’ kei taimi, pea he’ikai ke takai atu e kau ngāue’ ni ki ho ‘api.’

Manatu’i – Kapau ‘e ‘ikai te ke kau ‘i he lau’ ‘e ‘ikai ongona ho le’o.’

Fakakakato ho’o ‘ilo fekau’aki mo e Tohi Kakai’ mei he peesi www.countusin2020.org/NHPI

